

ШАРИФИ МАҲМАДЁР

ШАМОЛИ САФҲАГАРДОН

**Душанбе
«Адиб»
2011**

Мухаррир *Зиё Абдулло*
Рассом *Заррина Чалилова*

ISBN 978-99947-2-151-1

© Шарифи Маҳмадёр, 2011

НАБЕРАПО

- Баррачаи масти ман,
Ғунчагули дасти ман,
Ҳасти ману шасти ту,
Дар қадаку басти ту.
Ба нерӯю тавонат,
Ба хандаи лабонат.
Мурад бибиҷонате,
Бибӣ меҳрубонате.
- Намуреде бароям,
Меояд гиряхоям.
Барояде вай- ваям,
Кӣ медавад аз паям?
Наберапо шумоед,
Ба саду як дароед.

ТЕЛЕВИЗОР

Истода рӯ ба рӯям,
Баста назар ба сӯям.
Гӯш ба гуфтораше,
Панди гуҳарбораше.
Замзамаи сурудаш,
Паёмашу дурудаш,
Барномаи «Субҳ»-и он,
Субҳи дилу дилситон.
Боғу чаман шукуфон,
Дар лаби ровии он
«Аз лаҳзаи гуворо»,
Гуворо хандаи мо,
«Ҷаҳоннамо» ҷаҳонсӯ,
Ҷаҳон туро рӯ ба рӯ,
Тамошу кун ҷаҳонро,
Ҷаҳони кӯдаконро.

БЕДОРХОБ

Авчи камолам кӣ дод?
Мавчи чамолам кӣ дод?
Моҳ ба ҳамвора гуфт,
Шоҳ ба гаҳвора гуфт,
Меҳру навозиш аз ӯ,
Болишу нозиш аз ӯ,
Сар-сари дастам кӣ бурд?
Болову пастам кӣ бурд?
Таронагӯ шабайрӯз,
Афсонахӯ шабайрӯз,
Кӣ буд? Кӣ буд? Ку бигӯ?
Модари хушгӯ! Бигӯ.

НИЛУФАР

- Эй гулаки Нилуфар,
Дорӣ баргу гули тар.
Аз об сар барорӣ,
Пайки баҳор биёри.
Ҳавзи моро рӯ шавӣ,
Шому сахаргӯ шавӣ,

Яъне ба шому сахар,
Ханда занй аз чигар.
Об ба мисли модар,
Монда туро тори сар.

ХОКИ СИЯҲ ЗАР МЕКУНАМ

Кардам ниго,
Авчи само.
- Абри само,
Гирён чаро?
- Аз дида ашк,
Сар мекунам.
Боғу чаман,
Тар мекунам.
Бар ёлаву,
Цар мекунам.
Хоки сияҳ
Зар мекунам.
Аз дидаам,
Борон шавад.
Чукрй шавад,
Торон шавад

Табъи дили
Инсон шавад,
Лолаарӯс,
Хандон шавад.
То бишкуфад,
Гул дар бадан,
Зебо шавад,
Ҳусни Ватан,
Гардад фузун,
Файзи замин,
Аз кӯю дар
Гулҳо бичин.

ЯХРӢДИ ЗИДЕХ

Аз фарози кӯҳ,
Ояд ба шукӯҳ.
Дар мавчаш суруд,
Дар авчаш суруд.
Аҷаб хушнамуд,
Дилакам рабуд.
Гулмоҳӣ дорад,
Аҷаб мефорад.

Афтад гузорат,
Файзат биёрад.
Иzzати меҳмон,
Гулмоҳибирён
Яхрӯди куҳан,
Рӯди деҳи ман.
Софу беҳи ман,
Дар Зидеҳи ман.

БАҲР

Дар табу тоб баҳр аст,
Магар ки сари қаҳр аст.
Бод вазад ба шиддат,
Бод газад ба шиддат,
Бас талотум мекунад,
Мачроя гум мекунад.
Шӯрида чоҳил шавад,
Беруни соҳил шавад.
Эй амаки киштирон,
Киштиро як дам бимон
Мавҷ фурӯ нишинад,
Аз ҳама сӯ нишинад,
Киштии худро бирон,
Баро ба сайри чаҳон.

БУНАФША

Бунафшаи накӯям,
Дар лаби чӯ бирӯям.
Рӯи гули тарам хуш,
Бӯи гули тарам хуш.
Нурам аз он сӯ танад,
Бодам аз ин сӯ канад,
Танидаву канида,
Чунинам офарида,
Сари хамабро бубин,
Тамошо куну мачин,
Дар лаби чӯ саволам,
Саволи бемалолам.

УҚЁНУСИ ОРОМ

Созу ниёз дорӣ,
Сӯзу гудоз дорӣ,
Сад гуна роз дорӣ,
Умри дароз дорӣ.
Шӯри ту дар дили ту,
Зӯри ту дар дили ту,

Дил бизанӣ бо маром.
Гаҳситезу гаҳе ром.
Сарвати ту беҳисоб,
Дар дили ту зари ноб,
Наҳангу моҳӣ инҷо,
Ба ҳарсӯ роҳӣ инҷо,
Гирифтай, вале ном,
Чаро «Дарёи Ором?»

ГАВАЗН

Ду шоҳу шохча дорад,
Ба шохаш тан меҳорад,
Чолок асту чакқон аст,
Зеботарин ҳайвон аст.
Шимол варо макон аст,
Шамолворӣ давон аст.
Шоҳи ӯ шуд силоҳаш,
Пояш пушту паноҳаш.
Шоистае ба вазн аст.
Донӣ исмаш гавазн аст.

ФАЙЗИ БАҲОР

Нам нами борон шавад,
Чукрию торон шавад,
Дар талу дар пуштакӯх,
Қорч фаровон шавад.
Гунча лабаш во кунад,
Ханда ба сахро кунад.
Шавқи дили мо дамад,
Завқи дили мо дамад,
Хандаи лаб оварад,
Шабнами шаб оварад.
Замзамаи обшор,
Дил ба тараб оварад.
Созу навои ҳазор,
Замзамаи кабку сор,
Бӯи муаттари гул,
Биё, бибӯ, ки бепул.



КУРТАДЎЗ

Гул бари домон,
Ғунчаи хандон.
Гули ёсуман,
Куртагули ман.
Накши ду остин,
Аз гули насрин
Ороиши тан,
Чени қади ман.
Пӯшаму биншин,
Куртагулам бин.
Даҳ панча ҳунар,
Дӯзад чу модар,
Тӯҳфаи Наврӯз.
Аҳсан куртадӯз.



НАВРҶЗИ ГҶЛДҶЗ

Гул ба даман руст,
Гули суман руст.
Лолаарӯса бин,
Машъали рӯза бин,

Сунбулу насрин,
Анбару мушкин.
Ёла самин аст,
Гул ба ҷабин аст.
Арӯс барин аст,
Чи нозанин аст.
Боғу чаман хуш,
Гулпираханпӯш.
Омада Наврӯз,
Наврӯзи гулдӯз.

БИБИҶОНИ НУРОНӢ

Бибиҷони нуронӣ,
Аҷаб, ки хушбаёнӣ.
Шеърӯ таронахонӣ.
Аҷаб афсонадонӣ.
Набераҳо ба хона,
Ба гирди ту парвона.
Густурда дастурхона,
Ба мо гӯй афсона.
Панди куҳан кунӣ ёд,
Қанди куҳан кунӣ ёд,

Ҷони бибиҷон гӯй,
Маънии ҷаҳон гӯй.
Дону хону хон, гӯй,
Хону дону дон, гӯй,
- Ҳама арзонӣ бошад,
Дунё амонӣ бошад.
Ватан обод бошад,
Дилҳо ба шодӣ бошад.
Дуои ту ҳамин аст,
Дуои нозанин аст.

ЁВАР БУВАД

Ҳарфу ҳиҷо,
Хонӣ ба ҷо.
Ҳар сатри он,
Дурри гарон.
Бинмо ҷадал,
Панду масал.
Аз худ бикун,
Илми фузун.
Гардад аз он,
Кас хушзабон.

Шав бахраёб,
Ёвар китоб.
Бар чони мо,
Бахшад бақо.

КАЙКАК

Зад неш ба поям,
Баромад воям.
Дидам, ки сонӣ,
Рӯи пешонӣ
Халид чу сӯзан,
- Войи войи ман
Гуфтам, ки дорам,
Ҷонаш барорам.
Биншаст кафи даст,
Кайкаки хунмаст.
Бо ду ангуштам,
Доштаму куштам.

ОБАКИ ЧҰ

Ба пеш равонӣ
Бе по давонӣ
Ба безабонӣ
Ашӯлахонӣ.
Тобу тавоне,
Ба ҷисму ҷонӣ.
Марҳами хокӣ,
Зулолу покӣ.
Чи шишатобӣ,
Бедорхобӣ.
Аҷаб дилҷӯӣ,
Обаки ҷӯӣ.

СЕ НАЖОД

- Ман Европоид,
Вай муғулоид.
Ин африкоид,
Модар, ки зоид.
Гарчи тафовут,
Миёни мо ҳаст,

Марому матлаб,
Сулҳу сафо аст.
Мо се нажоме
Ба иттиҳоме
Аз офариниш,
Зи як аҷдоме
Ба насли одам,
Монад ба олам,
Ягона рағбат,
Меҳр асту шафқат.

ЗОДРҶЗИ ГУРБАЧА

- Гурбачонам донӣ ту,
Ман оча мошони ту.
Фардо рӯзи мавлудат,
Хоҳам кунам хушнудат.
Тӯҳфаи хоса орам,
Ба пешакат гузорам.
Мағзаку дон биёрам,
Чӣ хоҳӣ, он биёрам.
- Мағзаку дон нахоҳам,
Ошаку нон нахоҳам

Хоҳӣ шавам, ки дилхуш,
Тӯҳфа биёр калламӯш.

ОРЗУИ ТАНБАЛ

Сояву салқин бошад,
Бистару болин бошад.
Хобаки ширин бошад,
Табъи дилам ин бошад.
Шикамам, ки пур бошад.
Аз он пас хур-хур бошад,
Сонӣ ба пуштак занам,
Ғелида ҳуштак занам.

ШАМОЛИ САФҲАҒАРДОН

Мисли қалам дарахтон,
Оби борон ранги он.
Баргакҳо мисли варак,
Шохаҳо сари сабақ,
Хур ҳури хур меҳонад,
Шамоли зӯр меҳонад.

БОКСЁР

Ба ду дастам даҳ ангушт,
Даҳ ангушта карда мушт.
Кӯбандаи ҷавонам,
Ба нерӯву тавонам
Каса муштакӯб мекунам,
Ба мисли тӯб мекунам.
Чун бокси хуб мекунам,
Вопас мағлуб мекунам.
Бо ишораи довар,
Думушта мекунам сар.
Ҳозир, ки дар майдонам,
Бо ҳариф ончунонам.
Ҳай занозан дораме,
Мушти оҳан дораме
О ваҳ, ки бо якта мушт,
Ҳариф маро қариб кушт.
Аз ваҳму аз табу тоб,
Бедор шудам зуд аз хоб.
На майдону довар буд,
Болин ҳарифи сар буд.

РАФИДАМОҲ

Моҳи пуранвор,
Рухсора анор.
Аз шӯъла нурбор,
Дили шаби тор.
Шавӣ фурузон,
Рухат, ки хандон.
Чу нукра тобӣ,
Ба ҳавзи обӣ.
Мисли чароғӣ,
Фонуси боғӣ
Чароғи роҳӣ,
Рафидамоҳӣ.

ЧАРО?

- Чаро оча гӯсфандон.
Фасли сарди Зимистон,
Бе мӯзаву калӯшанд,
Ба тан палто напӯшанд?
- Қони оча, ин чорво,
Маҳкам сумаш, ки барҷо.

Пашмаш ғафси бачояст.
Бехтарак аз палтояст.
Гармӣ диҳад бар танаш,
Пашмаки он чакманаш.

ЧАНГКАШАК

Агар ба кораш орь.
Диҳад ба кас хуш ёрь.
Чизи ба кас даркорӣ,
Тоза нигоҳаш дорӣ,
На обу нон хӯрокаш.
Фаҳмида мон хӯрокаш.
Чангу пӯчоқу дона.
Хасу хошоки хона.
Ба худ фурӯ мебарад,
То ба гулӯ мебарад.
Чангкашак номи он,
Тоза кунад хонамон.

БОЛҒА ВА МЕХ

- Болғаи оҳанинӣ,
Бо дастаи чӯбинӣ.
Мешунавӣ ту оҳам,
Меҳаки бегуноҳам.
Мезанӣ ту ба такрор,
Бар саракам чи бисёр
Эй болғаи оҳан ту,
Чӣ меҳоҳӣ аз ман ту?
- Оҳан бувад мушти ман,
Сару тану пушти ман.
Намеҳоҳам озорат,
Усто ки дастам дорад,
Бар саракат фарорад,
Ба мағзи чӯб дарорад
Ман гапрати устоям,
Бе ӯ ба чӣ кор оям?

МУНДАРИЧА

НАБЕРАПО.....	3
ТЕЛЕВИЗОР	4
БЕДОРХОБ	5
НИЛУФАР.....	5
ХОКИ СИЯҲ ЗАР МЕКУНАМ.....	6
ЯХРЎДИ ЗИДЕҲ.....	7
БАҲР.....	8
БУНАФША	9
УҚЁНУСИ ОРОМ	9
ГАВАЗН	10
ФАЙЗИ БАҲОР.....	11
КУРТАДЎЗ	12
НАВРЎЗИ ГУЛДЎЗ	12
БИБИҶОНИ НУРОНӢ.....	13
ЁВАР БУВАД	14
КАЙКАК	15
ОБАКИ ҚЎ	16
СЕ НАЖОД.....	16
ЗОДРЎЗИ ГУРБАЧА	17
ОРЗУИ ТАНБАЛ.....	18
ШАМОЛИ САФҲАГАРДОН.....	18
БОКСЁР	19
РАФИДАМОҲ.....	20
ЧАРО?.....	20
ЧАНГКАШАК	21
БОЛҒА ВА МЕҲ.....	22

Шарифи Маҳмадёр

ШАМОЛИ САФҲАГАРДОН

Шеърҳо барои қӯдакон

Муҳаррири ороиш *Орзу Раҳмонӣ*
Муҳаррири саҳифабандӣ *Меҳрӣ Саидова*
Хуруфчини компютерӣ *Раъно Атоева*

Ба матбаа 26.10.2011 супурда шуд.
Чопаш 1.11.2011 ба имзо расид.
Қузъи чопӣ 1,5. Андозаи 60x84¹/₁₆.
Адади нашр 2000 нусха.

Муассисаи нашриявии «Адиб»-и
Вазорати фарҳанги Ҷумҳурии Тоҷикистон,
734018. Душанбе, кӯчаи Н. Қаробоев 17а.